



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

MONDAY, JANUARY 2, 2023 / PAUSA 12, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબનો.

નં. પીઓએલ(૧)/વશી/૮૧૨૩ થી ૮૧૬૮/૨૦૨૨.— (૧) તા.૨૫/૧૨/૨૦૨૨ના રોજ નાતાલ તહેવાર અને તા.૩૧/૧૨/૨૦૨૨ ના રોજ સને.૨૦૨૨ ના વર્ષની પુર્ણાહુતિ ઉજવણી, સને.૨૦૨૩ ના વર્ષની પ્રારંભની ઉજવણી અને તા.૧૪-૧૫/૨૦૨૩ ના રોજ મકરસંક્રાંતિ(ઉત્તરાયણ) તહેવારોની ઉજવણી આગમી સમયમાં થનાર છે. જે દરમિયાન જુદા-જુદા કારણોસર અણબનાવ બનવાની શક્યતાઓ નકારી શકાય નહીં. જેથી આ તહેવારો દરમિયાન કાયદો અને વ્યવસ્થા સુધેરે જળવાઈ રહે તથા કોઈ અનિચ્છનીય બનાવ ન બને તેના આગોતરા પગલાં રૂપે પોલીસ અધિક્ષકશ્રી, ખેડા-નડીઆદના તા.૨૨/૧૨/૨૦૨૨ના પત્ર ક્રમાંક : એલઆઈબી/એચએ/જાહેરનામું/૧૭૦૩/ ૨૦૨૨થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે હથિયારબંધીનું જાહેરનામું બહાર પાડવા અત્રે દરખાસ્ત મળેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭(૧) પ્રમાણે મને મળેલ સત્તાની રૂઠિએ સમગ્ર ખેડા જિલ્લાના હદ વિસ્તારમાં તા.૨૪/૧૨/૨૦૨૨ થી તા.૨૫/૦૧/૨૦૨૩ સુધી નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરુચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈ હથિયાર લઈ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા :-

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

આજ તારીખ ૨૩મી ડિસેમ્બર, ૨૦૨૨ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ગુજરાત પોલીસ અધિનિયમ, ૧૯૫૧ ની કલમ-૩૩ (૧) (ખ) મુજબનો.

નં.પીઓએલ(૧)/વશી/૮૨૦૧-૪૧/૨૦૨૨.—નડીઆદ-ડાકોર-પાલી કી.મી. ૮૬/૦ થી ૧૧૨ તથા ડાકોર-કપડવંજ રોડ કી.મી. ૦/૦૦ થી ૩/૦૦ ઉપર ડાકોર ગામના જકંશન ઉપર ફલાય ઓવર બ્રીજની કામગીરી કરવાની છે. જેમાં હાલ ડાકોર કપડવંજ રસ્તા ઉપર સદર ફલાય ઓવર બ્રીજની કામગીરી ચાલુ કરવાની હોય, સદર રસ્તા ઉપર લોકોની અવર જવર રહેતી હોવાથી આ રોડ ઉપર બંને તરફ વાહનોની અવર જવર ચાલુ રહે તો મોટી જાનહાનિ અને ટ્રાફિક જામ થવાના પ્રશ્નો ઉપસ્થિત થવાની શક્યતા રહેલી છે. જેથી વાહન વ્યવહારનું ટ્રાફિક નિયમન જળવાઈ રહે જાન-હાનિના બનાવો બને નહીં તે માટે ફલાય ઓવર બ્રીજનું બાંધકામ પૂર્ણ થાય ત્યાં સુધી સદર રસ્તા ઉપર વાહન વ્યવહાર બંધ કરવા કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદના પત્ર ક્રમાંક: સીબી/૧૮૦૦/૨૦૨૧ તા.૨૧/૦૬/૨૦૨૧ થી અત્રે દરખાસ્ત કરેલ. જે અંગે અત્રેથી નં.પીઓએલ (૧) વશી/૨૮૭૬-૩૦૧૮ તા.૨૩/૦૬/૨૦૨૧ થી જાહેરનામું બહાર પાડવામાં આવેલ. પરંતુ સદર પુલનું કામ ચાલુ જ હોઈ, કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદનાઓ દ્વારા ક્રમશ: તા.૧૫/૧૨/૨૦૨૧, ૧૭/૦૨/૨૦૨૨, ૨૧/૦૪/૨૦૨૨, ૨૨/૦૬/૨૦૨૨, તા.૨૨/૦૮/૨૦૨૨, તા.૧૭/૧૦/૨૦૨૨ ના પત્રથી સદર જાહેરનામાની અવધિ લંબાવવામાં દરખાસ્ત કરતા અત્રેથી ક્રમશ: તા.૧૮/૧૨/૨૦૨૧, ૨૫/૦૨/૨૦૨૨, ૨૬/૦૪/૨૦૨૨, ૨૭/૦૬/૨૦૨૨, ૨૮/૦૮/૨૦૨૨, ૨૧/૧૦/૨૦૨૨ ના પત્રથી જાહેરનામાની અવધિ છેલ્લે તા.૩૧/૧૨/૨૦૨૨ સુધી લંબાવવામાં આવેલ. પરંતુ સદર પુલનું કામ ચાલુ જ હોઈ, તેમજ સદર રોડની કામગીરી માટે હજુ વધુ સમય લાગે તેમ હોઈ કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદએ તા.૨૩/૧૨/૨૦૨૨ ના પત્રથી સદર જાહેરનામાની અવધિ લંબાવવા દરખાસ્ત કરેલ છે. કાર્યપાલક ઈજનેરશ્રી, ખેડા માર્ગ અને મકાન વિભાગ, નડીઆદની દરખાસ્ત પ્રવર્તમાન સંજોગોમાં દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું બી.એસ.પટેલ, જી.એ.એસ અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા.૦૧/૦૧/૨૦૨૩ થી તા.૨૮/૦૨/૨૦૨૩ સુધી નીચે મુજબનો ટ્રાફિક ડાયવર્ટ કરવા ફરમાવું છું.

વાહન વ્યવહાર બંધ કરવાના રૂટની વિગત

ડાકોર-કપડવંજ રોડ કી.મી. ૦/૦૦ થી ૩/૦૦ નો રસ્તો

ઉપરોક્ત વાહન વ્યવહાર બંધ થતાં વૈકલ્પિક રૂટની વિગત

- (૧) મોડાસા -કપડવંજથી ઉમરેઠ-નડીઆદ-આણંદ-વડોદરા તરફ (મોટા તથા નાનાં વાહનો માટે) આવવા તથા જવા માટે
- (અ) કપડવંજ-લાડવેલ-મહુધા ટી પોઈન્ટ-અલીણા-પણસોરા થઈ ઉમરેઠ-નડીઆદ-આણંદ-વડોદરા તરફ આવન-જાવન કરી શકાશે.
- (બ) કપડવંજ-લાડવેલ-સીતાપુર ચોકડી-અલીણા-પણસોરા થઈ ઉમરેઠ-નડીઆદ-આણંદ- વડોદરા તરફ આવન-જાવન કરી શકાશે.
- (૨) મોડાસા-કપડવંજથી સેવાલીયા-ગોધરા તરફ (મોટા તથા નાનાં વાહનો માટે) આવવા તથા જવા માટે

(અ) કપડવંજ-લાડવેલ-બાલાસીનોર (અમદાવાદ ઈન્દોર હાઈવે)સેવાલીયા-ગોધરા તરફ આવન-જાવન કરી શકાશે.

(બ) કપડવંજ-લાડવેલ-ચંદાસર-ઠાસરા-સેવાલીયા-ગોધરા તરફ (ફક્ત નાનાં વાહનો માટે) આવન-જાવન કરી શકાશે.

અમલવારી: આ હુકમની અમલવારી તા.૦૧/૦૧/૨૦૨૩ થી તા.૨૮/૦૨/૨૦૨૩ ના ૨૪.૦૦ કલાક (બંને દિવસ સુધ્યાંત) સુધી કરવાની રહેશે

અપવાદ : સરકારી વાહનો, ફાયર બ્રિગેડના વાહનો, એમ્બ્યુલન્સ વાનને લાગુ પડશે નહીં.

શિક્ષા : આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ની કલમ-૧૩૧ અને ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ શિક્ષાને પાત્ર થશે.

ઉક્ત વિગત મુજબ રોડ ઉપરનો ટ્રાફીક બંધ કરવામાં આવે અને વૈકલ્પિક માર્ગે વાળવામાં આવે તે માટે જરૂરી વ્યવસ્થા ખેડા માર્ગ અને મકાન વિભાગ, નડીઆદ દ્વારા કરવાની રહેશે તેમજ રોડ બંધ છે તેવા બોર્ડ જે તે સ્થળોએ મુકવાના રહેશે.

આજ રોજ તારીખ ૨૮થી ડિસેમ્બર ૨૦૨૨ના મારી સહી તથા કચેરીના સિક્કા સાથે જાહેર જનતા માટે બહાર પાડવામાં આવે છે.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીઆદ.

